

## सार-समाचार

### स्मैक के साथ युवक गिरफ्तार

सीकर (निर्स)। सीकर की कोतवाली थाना पुलिस ने स्मैक के साथ युवक को गिरफ्तार किया है। आरोपी के पास से पुलिस को 6.35 ग्राम स्मैक मिली। आरोपी ने 20 दिन पहले स्मैक खरीदी थी। जिसे वह सीकर में लोगों को बेचने वाला था। लेकिन नाकाबंदी के दौरान ही पुलिस ने आरोपी को पकड़ लिया। कोतवाली थाना सुनील कुमार जांगिड ने बताया कि आरोपी मोहम्मद आसिफ (26) पुत्र मोहम्मद आरिफ निवासी फिरोदास मस्जिद के पास को गिरफ्तार किया गया है। जिसके कब्जे से 6.35 ग्राम स्मैक मिली है। पुलिस थाने की सब इस्पेक्टर ललिताना यादव और टीम ने फतेहपुर रोड पर नॉर्थ चौकी के सामने नाकाबंदी की हुई थी। इसी दौरान खटीकान प्याऊ की तरफ से बाइक पर एक लड़का आता हुआ दिखाई दिया। जो पुलिस को देखकर घबरा गया और वापस अपनी बाइक को घुमाने लगा। मामला संदिग्ध लगने पर पुलिस ने युवक को पकड़ लिया। जैसे ही पुलिस ने उसे पकड़ा तो वह अपने जींस की बैक पॉकेट को संभालने लगा। पुलिस ने तलाशी ली तो एक प्लास्टिक के डिब्बे में स्मैक मिली। अब तक की इन्वेस्टीगेशन में सामने आया है कि आरोपी ने करीब 20 दिन पहले डोलियों का बास निवासी नरेश भाट से स्मैक खरीदी थी। जिसे वह सीकर शहर में बेचने वाला था। फिलहाल पूरे मामले को इन्वेस्टिगेट किया जा रहा है।

### चार माह से ठप अन्नपूर्णा रसोई, गरीबों के सामने भोजन का संकट गहराया

पाटन (निर्स)। पाटन कस्बे में राज्य सरकार की महत्वाकांक्षी अन्नपूर्णा रसोई योजना पिछले करीब चार महीनों से बंद पड़ी है, जिससे गरीब, मजदूर और जरूरतमंद लोगों के सामने भोजन का संकट खड़ा हो गया है। सस्ती दर पर मिलने वाला भोजन बंद होने से रोजाना इस योजना पर निर्भर रहने वाले लोगों को भारी परेशानियों का सामना करना पड़ रहा है। जानकारी के अनुसार, यह रसोई अन्नपूर्णा रसोई योजना के तहत संचालित होती थी, जिसका संचालन राजीविका के माध्यम से किया जाता था। स्थानीय स्तर पर इसकी निगरानी पंचायत समिति के विकास अधिकारी द्वारा की जाती थी, साथ ही पंचायत का भी सहयोग रहता था। स्थानीय लोगों का कहना है कि रसोई बंद होने से गरीब तबके को मिलने वाली सस्ती भोजन सुविधा पूरी तरह समाप्त हो गई है। पहले जहाँ मजदूर और राहगीर आसानी से कम कीमत पर भोजन कर लेते थे, वहीं अब उन्हें भोजन के लिए इधर-उधर घूमना पड़ रहा है। इसका सबसे ज्यादा असर दिहाड़ी मजदूरों और बाहर से आने-जाने वाले लोगों पर पड़ रहा है। ग्रामीणों ने प्रशासन से मांग की है कि अन्नपूर्णा रसोई को जल्द से जल्द पुनः शुरू किया जाए, ताकि जरूरतमंद लोगों को राहत मिल सके। लोगों का कहना है कि यह योजना गरीबों के लिए बड़ी सहायता थी, लेकिन इसके लंबे समय से बंद रहने से उनकी मुश्किलें लगातार बढ़ती जा रही है।

### मंदिर परिसर में वाटर कूलर स्थापित

पाटन (निर्स)। परशुराम जयंती के पावन अवसर पर हत्मापुर गांव के मध्यस्थित मनसा माता मंदिर महंत के मकान के पास जनसेवा का सराहनीय उद्घाटन देखने को मिला है। मंदिर के महंत केशव भारद्वाज के सानिध्य में महालक्ष्मी ओयल द्वारा आमजन की सुविधा के लिए वाटर कूलर स्थापित कराया गया। इस महल से मंदिर परिसर से गुजरने वाले राहगीरों एवं ग्रामीणों को अब भीषण गर्मी के मौसम में शीतल पेयजल की सुविधा सहज रूप से उपलब्ध हो सकेगी। ग्रामीणों ने इस जनहितकारी कार्य की सराहना करते हुए इस समाज के लिए प्रेरणादायक बताया। इस अवसर पर नरेंद्र भारद्वाज, पूर्व सरपंच विजेन्द्र सिंह तंवर, सरपंच प्रतिनिधि राकेश सिंह तंवर, इंद्राज बोर, हरि सिंह तंवर, रवि दत्त शर्मा, समाजसेवी रामनिवास यादव, चन्दायाम अग्रवाल, मूलसिंह तंवर, विजय शर्मा, देवेंद्र भारद्वाज, महेश शर्मा, मूलचंद यादव, डॉक्टरमल सैनी, अविनाश शर्मा एवं अजय सैनी सहित अनेक गणमान्य ग्रामीण उपस्थित रहे। ग्रामीणों ने कहा कि इस प्रकार के जनसेवा कार्य समाज में सहयोग और परोपकार की भावना को मजबूत करते हैं तथा जरूरतमंदों को सीधा लाभ पहुंचाते हैं।

### बास्केटबॉल खेल मैदान का पुनःनिर्माण

सादुलपुर, (निर्स)। श्री हरिकिशन मोहता के सुपुत्र श्री देवकिशन मोहता की प्रेरणा एवं आशीर्वाद से अरूण मोहता एवं उनके ज्येष्ठ भ्रातागण राजकुमार, विनोद तथा रमेश मोहता द्वारा बास्केटबॉल खेल मैदान का पुनःनिर्माण कार्य करवाया जा रहा है। रविवार शाम चार बजे मिली जानकारी में मंगलपुर मोहता ने बताया कि रा.उ. मा. वि. राजगढ़ (चूकू) की राणा सांगा बास्केटबॉल क्लब खेल मैदान का भूमिपूजन रमेश कुमार मोहता, सुरेश कुमार मोहता व अनिल कुमार मोहता द्वारा किया गया। इस अवसर पर मंगलपुर मोहता, प्रधानाचार्य श्री पुरुषोत्तम लाल बलौदा, श्रीमती कृष्णा अग्रवाल, भगवती प्रसाद पारीक, राजेन्द्र सिंह बीका, जगदीश प्रसाद मारवाल, राहुल पारीक, जयवन्त सिंह पुनियाँ, नरेन्द्र पारीक, सुरेश चन्द्र शर्मा, मुनेश पुनियाँ, राजकुमार, मंगलपुरमा दायीच, पवन शर्मा उपस्थित हुए। समस्त आगन्तुक भामाशाह परिवार को प्रधानाचार्य श्री पुरुषोत्तम लाल बलौदा एवं विद्यालय परिवार की ओर से धन्यवाद ज्ञापित किया गया।

### भव्य शोभायात्रा का अभिनंदन

सादुलपुर, (निर्स)। राजगढ़ कस्बे में अक्षय तृतीया के पावन अवसर पर निकाली गई भगवान श्री परशुराम जी की भव्य शोभा यात्रा का रविवार को डॉ. उर्मिल जैन हॉस्पिटल के मुख्य द्वार पर अत्यंत श्रद्धा, उत्साह एवं गरिमायय वातावरण में भव्य अभिनंदन किया गया। दोपहर सवा दो बजे दी जानकारी के अनुसार इस अवसर पर सादुलपुर विधायक मनोज न्यांगली के सानिध्य में डॉ. विनोद अग्रवाल, डॉ. उर्मिल अग्रवाल, पुजारी हीरालाल भार्गव, मदनमोहन आचार्य पत्रकार, युनुस भाटी, सुरेंद्र पारीक, देवेंद्र जांगिड, दीपक गुप्ता, अशोक तोला, सत्यनारायण सैनी, नीलम पुनिया, चन्दायाम अग्रवाल, श्यामा शर्मा सहित अनेक गणमान्य नागरिकों ने पुष्प वर्षा कर शोभा यात्रा में शामिल कलाकारों एवं श्रद्धालुओं का हृदय से स्वागत किया। मुख्य कार्यक्रमीओं का दुपट्टा ओढ़ाकर सम्मान किया गया तथा शोभायात्रा में सम्मिलित श्रद्धालुओं को शीतल पेय (जलजीरा) वितरित कर सेवा भाव का उत्कृष्ट उदाहरण प्रस्तुत किया गया। वहीं पूरे आयोजन में भक्ति, श्रद्धा और सामाजिक एकता का अद्भुत संगम देखने को मिला, जिसने उपस्थित जनसमूह को भाव-विभोर कर दिया।

### भगवान परशुराम का जन्मोत्सव मनाया

बीदासर (निर्स)। परशुराम भवन में रविवार को श्री बीदासर ब्राह्मण संघ के तत्वावधान में भगवान श्री परशुराम का जन्मोत्सव संघ के पूर्व अध्यक्ष डॉ.रामल शर्मा, मनोज काठवाल व संस्कृत फुसराज गौड के सानिध्य में भक्ति व आस्था के साथ मनाया गया। इस अवसर पर पंडित शिक्षक ओम प्रकाश शर्मा ने वैदिक मंत्रोच्चार के साथ भगवान परशुराम की विधिवत पूजा अर्चना व महाआरती से हुआ। आरती के पश्चात उपस्थित विप्रजनों को प्रसाद वितरण किया गया। इस अवसर पर समाज की नई कार्यकारिणी के गठन को लेकर विचार विमर्श किया गया तथा आगामी 10 मई को समाज की बैठक आयोजित कर नई कार्यकारिणी का गठन किया जाएगा। जन्मोत्सव कार्यक्रम में नरेश सारस्वत, संतोष चोटिया, अशोक शर्मा, महेश शर्मा, दयाशंकर जोशी, बबलू शर्मा, रतन लाल शर्मा, मनोज सुंदरीया, वैद्य विजय कुमार शर्मा सहित अनेक विप्रजन उपस्थित थे।

### राज्यपाल हरिभाऊ बागडे कल भारणी आएंगे

लक्ष्मणगढ़ शेखावाटी (निर्स)। राजस्थान के राज्यपाल हरिभाऊ बागडे 21 अप्रैल 2026 (मंगलवार) को सीकर जिले के श्रीमाधोपुर क्षेत्र के भारणी गांव आएंगे। अतिरिक्त जिला कलेक्टर रतन कुमार ने बताया कि राज्यपाल बागडे अपराह्न 3:45 बजे किशनगढ़ (अजमेर) से हेलीकॉप्टर द्वारा प्रस्थान कर सायं 4:20 बजे भारणी हेलीपैड, श्रीमाधोपुर पहुंचेंगे। हेलीपैड से वे 4:25 बजे सड़क मार्ग द्वारा नगरीय विकास और स्वायत्त शासन मंत्री झाबर सिंह खर्रां के निवास, ग्राम भारणी के लिए प्रस्थान करेंगे तथा 4:30 बजे वहां पहुंचकर विवाह समारोह में भाग लेंगे। राजस्थान के राज्यपाल हरिभाऊ बागडे सायं 5 बजे हेलीपैड के लिए प्रस्थान करेंगे तथा सायं 5:05 बजे भारणी हेलीपैड पहुंचेंगे तथा 5:10 बजे हेलीकॉप्टर द्वारा जयपुर के लिए प्रस्थान कर जायेंगे।

### पेयजल संकट खत्म, ट्यूबवेल से गोरिसरिया की ढाणी में लौटी मुस्कान

रतनगढ़ (निर्स)। कस्बे के गोरिसरिया की ढाणी में लंबे समय से चली आ रही पेयजल समस्या का समाधान हो गया है। ट्यूबवेल निर्माण कार्य पूर्ण होने से क्षेत्र में सुख का माहौल है। भाजपा बजट मंडल उपाध्यक्ष सरिता प्रजापत ने बताया कि पूर्व विधायक अभिनेश महर्षि के निर्देश पर यह कार्य पूरा हुआ। ट्यूबवेल शुरू होने पर मोहल्लेवासियों ने पूजा-अर्चना कर आभार जताया।

# शेखाजी की 538वीं पुण्यतिथि पर श्रद्धासुमन अर्पित किए

चूकू (निर्स)। जिला मुख्यालय स्थित शेखावत कॉलोनी के श्री करणी माता मंदिर सभागार में महाराव शेखाजी संस्थान चूकू की ओर से शेखावाटी के संस्थापक युगपुरुष महाराव शेखाजी की 538वीं पुण्यतिथि रविवार को संस्थान के अध्यक्ष डॉ. अमर सिंह शेखावत की अध्यक्षता में समारोह पूर्वक मनाई गई। कार्यक्रम के मुख्य अतिथि पूर्व जिला प्रमुख व सभापति विजय कुमार शर्मा थे।

इस अवसर पर शर्मा ने क्षित्रियों के इतिहास का वर्णन करते हुए कहा कि उन्होंने उच्च संस्कारों को ग्रहण करने की सलाह दी। उन्होंने कहा कि जीवन में सकारात्मक सोच के साथ ही सभी समाज को एक साथ लेकर एकजुटता से प्रयास करने चाहिए, जिससे हम आगे बढ़कर देश सेवा कर सकें। कार्यक्रम का शुभारंभ अतिथियों ने महाराव शेखाजी के चित्र के समक्ष दीप प्रज्वलित कर व पुष्पजलि अर्पित कर किया। इस अवसर कार्यक्रम की अध्यक्षता कर रहे डॉ. अमरसिंह शेखावत ने कहा कि महाराव शेखाजी के जीवन मूल्यों को वर्तमान में अपने जीवन में डालने तथा बच्चों में संस्कृति और संस्कारों का विकास करने की आवश्यकता है।

उन्होंने कहा कि शेखाजी नारी

### एसीआई स्कॉलरशिप परीक्षा में उमड़ा उत्साह

झुंझुनू (निर्स)। स्थानीय जिला मुख्यालय स्थित एसीआई सीनियर सेंकेंडरी स्कूल में आयोजित एसीआई स्कॉलरशिप परीक्षा उत्साह और उमंग के माहौल में सम्पन्न हुई।

परीक्षा में विद्यार्थियों को आशातीत भागीदारी देखने को मिली, जिससे संस्थान का उद्देश्य और अधिक मजबूत होता नजर आया। प्रधानाचार्य डॉ. दिव्या ने जानकारी देते हुए बताया कि कुल 316 पंजीकृत परीक्षार्थियों में से 247 विद्यार्थियों ने परीक्षा में भाग लेकर अपनी उपस्थिति दर्ज करवाई। यह परीक्षा विशेष रूप से कक्षा 8वीं एवं 10वीं में अध्ययनरत विद्यार्थियों के लिए आयोजित की गई थी। संस्था निदेशक मनोज शर्मा ने बताया कि इस परीक्षा का मुख्य उद्देश्य प्रतिभाशाली विद्यार्थियों को आगे बढ़ने के लिए उचित मंच प्रदान करना है।

साथ ही, आर्थिक अभाव के कारण अपने लक्ष्यों से दूर रह जाने वाली प्रतिभाओं को प्रोत्साहित कर उन्हें नई दिशा देना भी इस पहल का प्रमुख लक्ष्य है। परीक्षा के माध्यम से विभिन्न श्रेणियों में चयनित 50 विशेष विद्यार्थियों को छात्रवृत्ति प्रदान की जाएगी, जिससे वे अपनी शिक्षा को निर्बाध रूप से आगे बढ़ा सकेंगे।

# सीबीएसई दसवीं कक्षा में उत्कृष्ट परिणाम देने वाले विद्यार्थियों को सम्मानित किया

नोहर, (निर्स)। एंजल पब्लिक स्कूल

के सभागार में आज सीबीएसई दसवीं कक्षा परीक्षा परिणाम में उत्कृष्ट प्रदर्शन करने वाले विद्यार्थियों के लिए सम्मान समारोह आयोजित किया गया।

समारोह में मेधावी विद्यार्थियों को स्मृति चिन्ह एवं ज्ञानवर्धक पुस्तकें भेंट कर सम्मानित किया गया। कार्यक्रम के मुख्य अतिथि उप-जिला राजकीय चिकित्सालय पधारी डॉ. हंसराज शर्मा, श्री गौरीशंकर बिहानी राजकीय कन्या महाविद्यालय की प्राचार्य सरोज न्यूल, संयुक्त व्यापार संघ अध्यक्ष संजय मोदी, नोहर गौशाला अध्यक्ष राजेंद्र थिरानी, डॉ. रीना चौहान, पुरूनका देव की सेवा समिति के सचिव अतार सिंह तथा समाजसेवी हनुमान प्रसाद व्यास उपस्थित रहे।

विद्यालय प्रबंध समिति की ओर से एडवोकेट के. एल मित्तुका ने बताया कि पिछले 20 वर्षों से विद्यालय निरंतर श्रेष्ठ 94.6 प्रतिशत अंक, प्रीतिका को 93.4 प्रतिशत अंक, पार्थ दातवानी को 93 प्रतिशत अंक, महिमा को 92.2 प्रतिशत अंक, नव्या शर्मा को 91.6 प्रतिशत अंक तथा ऋषभ सोनी को 91.6 प्रतिशत अंक प्राप्त कर उत्कृष्ट प्रदर्शन करने पर अतिथियों द्वारा सम्मानित किया गया। इसके अलावा 80 से 90 प्रतिशत की श्रेणी में अंक

प्राप्त करने वाले विद्यार्थियों तथा कक्षा में नियमित उपस्थित रहने पर कनिष्क शर्मा एवं आतिका को सम्मानित किया गया। डॉ. हंसराज शर्मा ने विद्यार्थियों को निरंतर परिश्रम, अनुशासन एवं लक्ष्य के प्रति समर्पण से सफलता प्राप्त होती है। संजय मोदी ने छात्र जीवन में अनुशासन के महत्व पर प्रकाश डालते हुए शिक्षा के महत्व पर विचार व्यक्त किया। डॉ. सरोज न्यूल ने विद्यार्थियों के उज्वल भविष्य की कामना करते हुए आगे भी इसी प्रकार श्रेष्ठ प्रदर्शन करने के लिए प्रेरित किया। हरीश ने विद्यालय की गतिविधियों पर प्रकाश डालते हुए कहा विद्यालय में शिक्षक छात्रों को सिर्फ शिक्षा के साथ सर्वांगीण विकास की राह पर ले जाते हैं। विद्यालय के तीन पूर्व छात्रों युवा व्यवसायी अंकुर खदरिया, सोए अतुल अग्रवाल एवं आईआईटीयन लवीश कंदेई ने छात्रों से विद्यालय से जुड़े अपने संस्मरण साझा किये।

सायबत, दिनेश बाबलिया, बाबू बिजेन्द्र दायीच, अभिषेक चोटिया, पाटिल, राजीव बहड, कालू महर्षि, के.के. महर्षि, सुरेंद्र बाबलिया, राजू



महाराव शेखाजी की 538वीं पुण्यतिथि समारोह पूर्वक मनाई गई।

रक्षक व गौरक्षक स्वाभिमानी हिन्दू-मुस्लिम एकता के प्रतीक सरल व्यक्तित्व के धनी थे। विशिष्ट अतिथि समाज सेवी भागीरथ सिंह गांगियासर ने कहा कि भगवान श्रीराम के वंशज महाराव शेखाजी के आदर्श जीवन से प्रेरणा लेकर समाज को संगठित होकर सभी को साथ लेकर चलना चाहिए।

इस अवसर पर जयसिंह शेखावत, लक्ष्मणसिंह राठौड़, सुरेश सारस्वत, रतनसिंह ख्याली ने महाराव शेखाजी को

नमन किया। कमल सिंह राठौड़ ने महाराव शेखाजी की जीवनी पर प्रकाश डाला।

इस अवसर पर हरिसिंह, एडवोकेट उम्मेद सिंह चौहान, एडवोकेट धनेसिंह शेखावत, नरेन्द्र सिंह इन्द्रपुरा, कुशल सिंह, वैद्य विजेन्द्र सिंह थैलासर, भरत सिंह, इन्द्र सिंह, शंकर सिंह, गुलाब सिंह, उत्तम सिंह, सम्पत सिंह, मदन लाल शर्मा, करणी माता युवा समिति के सुबेदार गुमान सिंह, बलवोर

सिंह, धर्मेन्द्र, अवतार सिंह राठौड़, रघुवीर सिंह, रतनसिंह करणपुरा, हनुमान सिंह, रामसिंह आदि उपस्थित थे। इस अवसर पर संस्थान के पूर्व सचिव व शेखावत कॉलोनी के संस्थापक ज्ञानसिंह ख्याली के निधन पर दो मिनट का मौन रखकर उन्हें श्रद्धांजलि अर्पित की। कप्तान मदनसिंह शेखावत ने आभार प्रकट किया। कार्यक्रम का संचालन एडवोकेट हेमसिंह शेखावत ने किया।

# बच्चों को सम्मानित किया



चूकू में स्थानीय भास्कर भवन में सराफ फाउंडेशन की ओर से संचालित गीता क्लासेज में बच्चों को प्रोत्साहित कर सम्मानित किया गया।

चूकू (निर्स)। स्थानीय भास्कर भवन में सराफ फाउंडेशन की ओर से संचालित गीता क्लासेज में रविवार को बच्चों को प्रोत्साहित कर सम्मानित किया गया। कार्यक्रम का शुभारम्भ संजय सिंघानिया व स्टाफ सदस्यों ने दीप प्रज्वलित कर किया।

इस दौरान बच्चों ने महापुरुषों के जयकारों से वातावरण को धार्मिक मय

बना दिया। इस अवसर पर निरंजन देव आचार्य ने बच्चों को पंचामृत वितरण के साथ पांच श्लोक, आवश्यक नित्य तथा गीता के 12वें अध्याय का पाठ करवाया। वहीं पुनम शर्मा, दिव्या शर्मा, दिव्या भाटी और खुशी सैनी ने बच्चों को दैनिक डायरी की जांच की। कार्यक्रम के दौरान हर्षित सोनी ने बच्चों को गजल, गीत व कौतन के माध्यम से

प्रेरित किया। सभी कार्यक्रमीओं और बच्चों ने सामूहिक हनुमान चालीसा पाठ का वाचन किया। अंत में राधा रानी मेरी है, भजन पर सामूहिक नृत्य प्रस्तुत किया। इस अवसर पर जानार्दन आचार्य, रामप्रकाश क्याल, श्वेता सोनी सहित अनेक सदस्य उपस्थित थे। कार्यक्रम का उद्देश्य बच्चों में धार्मिक, सांस्कृतिक व नैतिक मूल्यों का विकास करना है।

# भगवान परशुराम का जन्मोत्सव मनाया

चूकू (निर्स)। स्थानीय सीटी पोस्ट ऑफिस के पास परशुराम युवा मंच की ओर से रविवार को भगवान परशुराम का जन्मोत्सव समारोह पूर्वक मनाया गया। युवा मंच के अध्यक्ष संदीप पाटिल ने बताया कि इस दौरान विप्र बंधुओं ने भगवान परशुराम के चित्र के समक्ष पूजा-अर्चना कर व पुष्प अर्पित कर उन्हें श्रद्धा सुमन अर्पित किया।

कार्यक्रम को सम्बोधित करते हुए पूर्व सभापति विजय शर्मा ने कहा कि परशुराम भगवान विष्णु के छठें अवतार थे, हमें उनके बताए गये मार्ग पर चलकर समाज और संस्कृति को बढावा देना चाहिए। इस दौरान उपस्थित जनों ने परशुराम युवा मंच के अध्यक्ष संदीप पाटिल का जन्म दिवस भी मनाया।

इस दौरान केस काटकर उनके उज्ज्वल भविष्य की कामना की। इस अवसर पर महेंद्र चौबे, विश्वनाथ राजगुरू, महेश बाबलिया, सुरेश



चूकू में परशुराम युवा मंच की ओर से भगवान परशुराम का जन्मोत्सव समारोहपूर्वक मनाया गया।

लाटा, आकाश महर्षि, रजत शर्मा सहित बड़ी संख्या में विप्र बंधु उपस्थित थे।

# परलीका को राज्य दल के चयन और प्रशिक्षण की जिम्मेदारी सौंपी

नोहर, (निर्स)। राजकीय उच्च माध्यमिक विद्यालय, परलीका को इस बार निदेशक माध्यमिक शिक्षा राजस्थान, बीकानेर के आदेशानुसार 69वीं राष्ट्रीय विद्यालयी क्रिकेट (17 वर्ष छात्रा) प्रतियोगिता के लिए राजस्थान राज्य दल के चयन और प्रशिक्षण की जिम्मेदारी सौंपी गई है।

इस गौरवपूर्ण उपलब्धि से पूरे गांव में हर्ष की लहर है और परलीका अब प्रदेश की भविष्य की महिला क्रिकेटरस की मेजबानी के लिए पूरी तरह तैयार है। चयन प्रक्रिया और शिविर का शेड्यूल प्रतियोगिता का आयोजन 29 अप्रैल से 03 मई तक रोहतक (हरियाणा) में होना है। इससे पूर्व परलीका में निम्नलिखित कार्यक्रम आयोजित होंगे: चयन परीक्षण: 19 अप्रैल से 20 अप्रैल 2026 (खिन्नम जिलों से आई खिलाड़ियों का ट्रायल)। पूर्व प्रशिक्षण शिविर: 21 अप्रैल से 26 अप्रैल 2026 (चयनित टीम का विशेष अभ्यास)। राष्ट्रीय प्रतियोगिता: 29 अप्रैल से रोहतक में मुकाबला। ग्रामीणों ने संभाला मोहक: भव्य स्वागत की तैयारी प्रधानाचार्य डॉ. पवन कुमार शर्मा ने बताया कि शिक्षा विभाग द्वारा इस शिविर का जिम्मा परलीका को दिया जाना सौभाग्य की बात है। शिविर की तैयारियों को लेकर विद्यालय प्रबंधन समिति और ग्रामीण विकास कमेटी की एक भव्य बैठक आयोजित की गई। "राजस्थान के कोने-कोने से आने वाली वेटियों और उनके अभिभावकों को घर जैसा माहौल मिले, इसके लिए गांव के प्रसुद्धजन और युवा एकजुट हैं।" डॉ. पवन कुमार शर्मा, प्रधानाचार्य बैठक में उपस्थित मुख्य अतिथियों: कृष्ण बेनीवाल, महेश लाटा वैद्य, लाल सिंह, मांगी लाल पाड्याण, खुशी मोहम्मद, अर्जुनपाल बेनीवाल, सारपंच प्रतिनिधि बृजलाल पटवारी, पीरदान खती, राजाराम सहायण व अन्य गणमान्य नागरिका मैदान तैयार, खिलाड़ियों का इंतजार विद्यालय के पीटीआई भालसिंह के निदेशन में खेल मैदान को अंतरराष्ट्रीय मानकों के अनुरूप तैयार किया गया है। शिविर में राजस्थान के विभिन्न जिलों से 25 प्रतिभावन छात्राएं भाग लेंगी, जिनमें से सर्वश्रेष्ठ टीम का चयन कर उन्हें रोहतक भेजा जाएगा। ग्रामीणों ने भोजन, ठहरने और विश्राम की उत्तम व्यवस्था का आश्वासन दिया है। परलीका के इस जज्बे को देखकर सारपंच है कि राजस्थान की यह टीम राष्ट्रीय स्तर पर परचम लहराने के लिए पूरी तरह तैयार होकर निकलेगी।

## सार-समाचार

### शेखावाटी कबड्डी लीग 2026 का आगाज

लक्ष्मणगढ़ शेखावाटी (निर्स)। खेलेगा शेखावाटी, जीतगा भारत की प्रेरणादायक भावना के साथ रामगढ़ में आयोजित शेखावाटी कबड्डी लीग 2026 का शनिवार रात्रि को भव्य शुभारंभ हुआ। इस प्रतिष्ठित प्रतियोगिता का आयोजन रामनारायण रूईया शेखावाटी स्पोर्ट्स अकैडमी, रामगढ़ द्वारा किया जा रहा है, जिसमें क्षेत्र भर से प्रतिभाशाली खिलाड़ी उत्साहपूर्वक भाग ले रहे हैं। आयोजित उद्घाटन समारोह में खेल प्रेमियों की भारी भीड़ उमड़ी और पूरे वातावरण में उत्साह, जोश और खेल भावना का अद्भुत संगम देखने को मिला। रंगारंग माहौल के बीच खिलाड़ियों का परिचय, तालियों की गूंज और जोशपूर्ण नारों ने आयोजन को और भी यादगार बना दिया। कबड्डी लीग प्रतियोगिता 18 एवं 19 अप्रैल 2026 को दिन एवं रात्रि दोनों सत्रों में खेले गई। प्रतियोगिता का मुख्य उद्देश्य ग्रामीण एवं क्षेत्रीय स्तर पर छुपी हुई प्रतिभाओं को पहचान देना और उन्हें एक सशक्त एवं उत्कृष्ट मंच प्रदान करना है, ताकि वे भविष्य में बड़े स्तर पर अपनी पहचान बना सकें। शेखावाटी क्षेत्र में इस आयोजन को लेकर खासा उत्साह देखने को मिल रहा है। युवा खिलाड़ी जहां अपनी प्रतिभा का प्रदर्शन करने के लिए उत्सुक हैं, वहीं दर्शकों में भी मुकाबलों को लेकर खास रोमांच बना हुआ है। आयोजकों के अनुसार, इस तरह के आयोजनों से न केवल खेल संस्कृति को बढावा मिलता है, बल्कि युवाओं की सकारात्मक दिशा भी मिलती है। शेखावाटी कबड्डी लीग 2026 का यह आगाज क्षेत्र में खेलों के प्रति बढती जागरूकता और जुनून का प्रतीक बनकर उभरा है, जो आने वाले समय में नई प्रतिभाओं को राष्ट्रीय स्तर तक पहुंचाने का मार्ग प्रशस्त करेगा।

### जांगिड ब्राह्मण महासभा की बैठक

नोहर, (निर्स)। अखिल भारतीय जांगिड ब्राह्मण महासभा जिला ईकाई हनुमानगढ़ की बैठक रविवार को नेहरु नगर स्थित समाज की धर्मशाला में जिलाध्यक्ष चम्पालाल सुधार की अध्यक्षता में सम्पन्न हुई। बैठक के दौरान समाज की सक्रिय भागीदारी सुनिश्चित करने के लिए विभिन्न प्रकोशों में नियुक्तियों की घोषणा की गई। बैठक में संगठन विस्तार को लेकर एडवोकेट रोहितारा जांगिड ने राजनैतिक क्षेत्र में समाज के प्रतिनिधित्व को मजबूत करने के लिए कुछ उपज मण्डी समिति के पूर्व अध्यक्ष बलवोर सुधार को राजनैतिक प्रकोश का जिलाध्यक्ष नियुक्त करने का प्रस्ताव रखा वहीं समाज की गोमामेडी धर्मशाला समिति अध्यक्ष भारदराम सुधार ने शिक्षाविद् अनिता सुधार को महासभा की महिला प्रकोश की जिलाध्यक्ष बनाये जाने का प्रस्ताव रखा जिसे सर्व सहमति से स्वीकार कर लिया गया। इसके साथ ही नगरपालिका टिब्बी के निवर्तमान अध्यक्ष प्रतिनिधि कुलवंत सुधार को राजनैतिक प्रकोश के जिला सचिव की जिम्मेदारी सौंपी गई। निवर्तमान जिला लोकपाल विनोद जांगिड ने कहा कि समाज के सशक्तिकरण के लिए शिक्षा और तकनीकी विकास के साथ-साथ, राजनैतिक और सामाजिक स्तर पर सुखर होना बहुत जरूरी है। पूर्व सरपंच चन्द्रपाल जांगिड, पूर्व पार्षद पवन सुधार, भाजपा ओबीसी मोर्चा जिला उपाध्यक्ष दाताराम जांगिड, सुरजीत जांगिड, चडसैराम जांगिड, प्यारेलाल, वेदपाल, रामप्रसाद जांगिड, प्रताप, निरंजन जांगिड, पवन, डॉ. श्रवण सुधार, चन्द्रभान, जिला शिक्षा अधिकारी मनोज आर्य, प्रमोद जांगिड, ओमप्रकाश सुधार आदि मौजूद रहे।

### भगवान परशुराम का जन्मोत्सव मनाया

रतनगढ़ (निर्स)। शहर के पंडितपुर स्थित श्री गौड ब्राह्मण सेवा समिति रतनगढ़ के भवन में भगवान श्री परशुराम का जन्मोत्सव श्रद्धा, उत्साह और भक्ति भाव के साथ मनाया गया। कार्यक्रम की शुरुआत पंडित सुधाकर शास्त्री द्वारा बटुकों के साथ विधिवत पूजा-अर्चना एवं मंत्रोच्चार से हुई। इस अवसर पर समिति अध्यक्ष जय प्रकाश ताम्रायत ने भगवान परशुराम के जीवन एवं समाज सुधार में उनके योगदान पर प्रकाश डालते हुए बताया कि उन्होंने अत्याचारी शासकों का अंत कर समाज में न्याय और धर्म की स्थापना की। खांडल विप्र अध्यक्ष ब्रदी प्रसाद बंणसिया ने बताया कि भगवान परशुराम को भगवान शिव की तपस्या से दिव्य पशु (फरसा) प्राप्त हुआ था।

### जनगणना कार्य के सफल संचालन के लिए प्रशिक्षण 23 अप्रैल को

सीकर, (निर्स)। भारत की जनगणना के सफल एवं प्रभावी निष्पादन के लिए फोल्ड कर्मियों के साथ-साथ जनगणना अधिकारियों का गहन एवं प्रायोगिक प्रशिक्षण आवश्यक है। जिले के समस्त उपखण्ड अधिकारियों एवं चार्ज जनगणना अधिकारियों का एक दिवसीय प्रशिक्षण कार्यक्रम 23 अप्रैल 2026 को आयोजित किया जाएगा। प्रमुख जनगणना अधिकारी एवं जिला कलेक्टर आशीष मोदी ने बताया कि प्रशिक्षण कार्यक्रम जिला परिषद सभागार, सीकर में प्रातः 11 बजे से सायं 4 बजे तक आयोजित होगा।

# गौ-सम्मान अभियान के तहत पोस्टर का विमोचन किया

रतनगढ़ (निर्स)। योगी अखबारी नाथ व योगी हर्षनाथ के सानिध्य में सनातन सेवा न्यास द्वारा संगम होटल रतनगढ़ में गौ-सम्मान अभियान के तहत पोस्टर विमोचन किया गया।

कार्यक्रम में 27 अप्रैल को प्रशासन को सौंपे जाने वाले ज्ञापन को लेकर रणनीति बनाई गई और अभियान को व्यापक स्तर पर आगे बढ़ाने का आश्चन किया गया। न्यास पदाधिकारियों ने बताया कि 22 अप्रैल तक हस्तार्थ अभियान निरंतर जारी रहेगा, ताकि अधिक से अधिक लोगों को अभियान से जोड़ा जा सके। इस अवसर पर प्रदेश प्रभारी विनोद प्रजापति, जिला प्रमुख विजय

नायक, यूथ नगर अध्यक्ष सुमित बजरंगी, बजरंग लुहानवाल, उमाशंकर शर्मा, गोविंद प्रसाद खटोड, सुरेश कुमार, कृष कुमार सहित अनेक कार्यकर्ता उपस्थित रहे।

**आम सुचना** सर्वसाधारण को सूचित किया जाता है कि राज्य स्तरीय पर्यावरण निवारण प्राधिकरण राजस्थान सरकार प्रर क्रमांक File no. RJ25/SEAC2(06)/MIN/EC/0760/Cat.B2/2024-25 Dated 10.04.2026 के द्वारा कुल शिब काजना पुत्र श्री लक्ष्मण सिंह निवासी पत्नी 08 अक्टूबर 1954 पत्नी मर्मा खालीपुरा सिरसी रोड जयपुर (राज.) के नाम से स्वीकृत/पर्यायत खनन पट्टा संख्या 7/2024 उप Refl No. 202410000117111 वस्तु खनिज चेजा पथवर क्षेत्र 1.3697 हेक्टर के खसरा नो 55.58 निक्का नाम कानिरोडा नवतीर खण्डना जिला सीकर (राज.) के लिये पर्यावरण अनुमति / स्वीकृति प्रदान कर दि गये है। उपरोक्त स्वीकृति पत्र कि प्राप्ति उपर्युक्त राज्ज प्रमुख निदेशक मंत्रालय जयपुर कि बिबरनईत संख्या P.O.No.166 in पर उपर्युक्त है। एवं क्षेत्रीय कार्यविधि सीकर में जनसाधारण के लिये उपलब्ध है।